


दैनिक जागरण
(15.04.2015)

थाने में पीटा, प्लास से उखाड़े नाखून



► पिटाई के दौरान
कई बार बेहोश
हुए परिजन

जागरण, बीना। पुलिस का एक बार फिर अपना बर्बर चेहरा सामने आया है, जहां एक ही परिवार के लोगों की पुलिस ने बेरहमी से पिटाई की। पिटाई के दौरान वह कई बार बेहोश हो गये।

यहां तक कि एक व्यक्ति के प्लास से हाथ की अंगुली के नाखून उखाड़ दिए। पुलिस की प्रताड़ना के बाद असहनीय दर्द के चलते उन्हें सिविल अस्पताल में भर्ती कराना पड़ा। पुलिस को शक था कि उनका बेटा नई बस्ती की कोई लड़की को भगाकर ले गया है। ■ शेष पृष्ठ 11 पर →

थाने में पीटा ...

हमी से पिटाई की। भोक्स अहिरवार (35) की जी भरकर पिटाई करने के बाद प्लास से हाथ की अंगुली के नाखून उखाड़ दिए। पिटाई के निशान शरीर के हिस्सों में पुलिस की बर्बरता की कहानी बयां कर रहे हैं। भरत ने बताया कि पुलिस को शक था कि उनका बेटा नई बस्ती की कोई लड़की को भगाकर ले गया है। इस बात को लेकर 10 अप्रैल को पुलिस उन्हें और उनके भाई को थाने ले आई, जहां टीआई गुसा एवं एसआई जितेन्द्र कुमार ने पाइप से कई घंटों तक पिटाई की। पिटाई के दौरान वह कई बार बेहोश हो गये। निर्दोष होते हुए भी पुलिस ने उनकी एक नहीं सुनी और 4 दिन तक उनकी थाने में पिटाई करते रहे। पीड़ित रोशन अहिरवार ने नई बस्ती चौकी प्रभारी पर 18 हजार रुपये लेने का आरोप लगाया है।

हरिहरकर
(15.04.2015)

पुलिस ने नाखून उखाड़े, चार दिन बेरहमी से पीटा

एसपी ने दिए जांच के आदेश

भास्कर न्यूज़ | बीना

बेटे के साथ एक लड़की के भागने के मामले में पुलिस ने लड़के के पिता, भाई और चाचा को पूछताछ के लिए थाने बुलाया। इन तीनों का आरोप है कि उन्हें चार दिन तक थाने में रखकर इतना पीटा कि कई जगह नीले निशान पड़ गए। इतना ही नहीं भाई के नाखून प्लास से खींच लिए और पिता को पेशाब के साथ ब्लड आने लगा। थाने से बाहर आने के बाद तीनों अस्पताल में भर्ती हुए हैं। हालांकि पुलिस मारपीट से इनकार कर रही है।

मंगलवार की दोपहर अस्पताल में



भीकम अहिरवार

लहटवासा निवासी भरत पिता रहे अहिरवार (45), रोशन पिता रहे अहिरवार (28) एवं भीकम पिता अवध अहिरवार (22) इलाज के लिए पहुंचे। तीनों ने ड्यूटी पर मौजूद डॉ.

प्रमोद गोयल को बताया कि उनके साथ पुलिस ने मारपीट की है। टीआई अनिल गुप्ता ने बताया कि लड़की के अपहरण के मामले में तीनों को पूछताछ के लिए थाने बुलाया गया था, पिटाई जैसी बात गलत है। एसपी सचिन अतुलकर ने बताया कि एसडीओपी से जांच के लिए कहा है।

